

ಸಾಕ್ಷಿದಾರರನ್ನು ಕರೆಯಿಸಲಾಯಿತು ಪ್ರಮಾಣ ವಚನ ಬೋಧಿಸಲಾಯಿತು.

ದಿನಾಂಕ: 03-08-2018.

ಮುಂದುವರೆದ ಪಾಟೀ ಸವಾಲು :- ಶ್ರೀ ಬಿ ಕೆ ವಿ 1 ರಿಂದ 3 ನೇ ಪ್ರತಿವಾದಿ ಪರ ವಕೀಲರಿಂದ

ನಮ್ಮ ಕುಟುಂಬದಲ್ಲಿ 45 ವರ್ಷಗಳ ಹಿಂದೆ ಯಾವುದೇ ಪಾಲುವಟ್ಟಿ ಆಗಿಲ್ಲ. 25 ವರ್ಷಗಳ ಹಿಂದೆ ಪಾಲುವಟ್ಟಿಯಾಗಿದೆ . ಸದರಿ ಪಾಲುವಟ್ಟಿ ಹಾಜರುಮಾಡಿಲ್ಲ , ಹಾಜರುಮಾಡುತ್ತೇನೆ .

ಸದರಿ ಪಾಲುವಟ್ಟಿಯಲ್ಲಿ ರಂಗೇಗೌಡರಿಗೆ ದಿಂಡಗೂರು ಗ್ರಾಮದ ಸರ್ವೆ ನಂ.160 ಮತ್ತು 161 ರ ಜಮೀನುಗಳಲ್ಲಿ 1 ಎಕರೆ 10 ಗುಂಟೆ ಜಮೀನು ಹೋಗಿದ್ದು , ಸಣ್ಣರಂಗೇಗೌಡರಿಗೆ ಸರ್ವೆ ನಂ.41 ಮತ್ತು 42 ರಲ್ಲಿ 14 ಗುಂಟೆ ಜಮೀನು , ನನಗೆ ಸರ್ವೆ ನಂ.41 ರಲ್ಲಿ 15 ಗುಂಟೆ ಜಮೀನು ಬಂದಿವೆ . ಆ ಪೈಕಿ ರಂಗೇಗೌಡರಿಗೆ ಸೇರಿದ 1 ಎಕರೆ 10 ಗುಂಟೆ ಪೈಕಿ 1 ಎಕರೆ 9 ಗುಂಟೆ ಜಮೀನು ನಾಲಿಗೆ ಸ್ವಾಧೀನವಾಗಿದ್ದು ಒಂದು ಗುಂಟೆ ಮಾತ್ರ ಉಳಿದೆ . ಸಣ್ಣರಂಗೇಗೌಡರ 14 ಗುಂಟೆ ಜಮೀನಿನ ಪೂರ್ವಕ್ಕೆ ಮೊಗಣ್ಣರವರ ಜಮೀನು , ಪಶ್ಚಿಮಕ್ಕೆ ನಮ್ಮ ಮತ್ತು ಸಣ್ಣರಂಗೇಗೌಡರ ಮನೆ , ಉತ್ತರಕ್ಕೆ ರಸ್ತೆ , ದಕ್ಷಿಣಕ್ಕೆ ನಂಜೇಗೌಡರ ಜಮೀನು ಇವೆ . ಅದೇ ರೀತಿ ರಂಗೇಗೌಡರ ಪಾಲಿನ 1 ಎಕರೆ 10 ಗುಂಟೆ ಜಮೀನಿನ ಪೂರ್ವಕ್ಕೆ : ಮರಿಯಪ್ಪರವರ ಜಮೀನು , ಪಶ್ಚಿಮಕ್ಕೆ ರಸ್ತೆ , ಉತ್ತರಕ್ಕೆ ದೊಡ್ಡೇಗೌಡರ ಜಮೀನು ದಕ್ಷಿಣಕ್ಕೆ ನಂಜೇಗೌಡರ ಜಮೀನು ಇವೆ . ಸದರಿ ಪಾಲುವಟ್ಟಿಯಲ್ಲಿ ನಮ್ಮ ಅಕ್ಕ ಪಾರ್ವತಮ್ಮನವರಿಗೆ ಯಾವುದೇ ಜಮೀನು ನೀಡಿಲ್ಲ. ಪಾರ್ವತಮ್ಮರವರ ವಿದ್ಯಾಭ್ಯಾಸದ ಬಗ್ಗೆ ಗೊತ್ತಿಲ್ಲ. ಅವರು ಅವಿದ್ಯಾವಂತರು ಎಂಬುವುದು ಗೊತ್ತಿಲ್ಲ.

ಪಾರ್ವತಮ್ಮ ಖಾಲಿ ಕಾಗದಗಳ ಮೇಲೆ ಯಾವಾಗ ಸಹಿ ಪಡೆದಿದ್ದಾರೆಂದು ಗೊತ್ತಿಲ್ಲ. ದಿನಾಂಕ ಸಹ ಗೊತ್ತಿಲ್ಲ. ಆ ಸಮಯದಲ್ಲಿ ಯಾರು ಇದ್ದರು ಎಂಬುವುದು ನೆನಪಿಲ್ಲ. ನಮ್ಮ ಮನೆಯ ಹತ್ತಿರ ಸಹಿ ಪಡೆದಿದ್ದಾರೆ . ನಾವೆ ಸಮ್ಮತಿಯಿಂದ ಪಾಲು ಪಟ್ಟಿಯನ್ನು ಪಂಚಾಯಿತಿದಾರರ ಸಮಕ್ಷಮ ತಯಾರಿಸಿದ್ದು ಗೊತ್ತಿದ್ದರೂ ಪಾರ್ವತಮ್ಮ ಖಾಲಿ ಕಾಗದಗಳ ಮೇಲೆ ಸಹಿ ಪಡೆದಿದ್ದಾರೆಂದು ಸುಳ್ಳು ಹೇಳುತ್ತಿದ್ದೇನೆಂದರೆ ಸರಿಯಲ್ಲ. ಪ್ರತಿವಾದಿಯರು ಯಾವ ದಿನಾಂಕದಂದು ತಕರಾರು ಮಾಡಿದ್ದಾರೆಂಬುದು ಗೊತ್ತಿಲ್ಲ. ಆದರೆ ನಮ್ಮ ಅಕ್ಕ ಪೌತಿಯಾದ ಒಂದುವರೆ ವರ್ಷದ ನಂತರ ಪ್ರತಿವಾದಿಯರು ಪಾರ್ವತಮ್ಮನಿಗೆ ಸೇರಿದ ಜಮೀನು ಎಂದು ತಕರಾರು ಮಾಡಿರುತ್ತಾರೆ . ಪ್ರತಿವಾದಿಯರು ದಾವಾ ಆಸ್ತಿಯ ಸ್ವಾಧೀನಹೊಂದಿದ್ದಾರೆ ಎಂದರೆ

ಸರಿಯಲ್ಲ.

ಯಾವ ದಿನಾಂಕದಂದು ಅಕ್ಕನ ಹೆಸರಿಗೆ ಖಾತೆಯಾಗಿದೆ ಎಂಬುವುದು ಗೊತ್ತಿಲ್ಲ. ಅಕ್ಕ ಪೌತಿ ಯಾದ ಒಂದುವರೆವರ್ಷದ ನಂತರ ಖಾತೆಯಾದ ಬಗ್ಗೆ ಗೊತ್ತಾಗಿರುತ್ತದೆ . ಸದರಿ ಖಾತೆಯ ವಿರುದ್ಧ ಉಪವಿಭಾಗಾಧಿಕಾರಿಗಳಲ್ಲಿ ಅರ್ಜಿ ಸಲ್ಲಿಸಿದ್ದೇನೆ . ಮೇಲ್ಮನವಿ ಸಲ್ಲಿಸಿಲ್ಲ. ಯಾವ ದಿನಾಂಕದಂದು ಅರ್ಜಿ ಸಲ್ಲಿಸಿದ್ದೇನೆಂಬುವುದು ಗೊತ್ತಿಲ್ಲ. ಅರ್ಜಿ ಸಲ್ಲಿಸಿದ ಬಗ್ಗೆ ದಾಖಲೆ ಇಲ್ಲಾ . ಯಾವುದೇ ಅರ್ಜಿ ಸಲ್ಲಿಸಿಲ್ಲ ಎಂದರೆ ಸರಿಯಲ್ಲ. ಪ್ರತಿವಾದಿಯರಿಗೆ ಸೇರಿದ ಜಮೀನನ್ನು ಪಡೆಯಬೇಕೆಂಬ ದುರುದ್ದೇಶದಿಂದ ಸುಳ್ಳು ದಾವೆ ಸಲ್ಲಿಸಿ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆಂದರೆ ಸರಿಯಲ್ಲ. ಪಾರ್ವತಮ್ಮನವರ ಹೆಸರಿಗೆ ಖಾತೆಯಾಗುವ ಸಮಯದಲ್ಲಿ ತಹಶೀಲ್ದಾರ್ ರವರು ನನಗೆ ಯಾವುದೇ ನೋಟೀಸ್ ನೀಡಿಲ್ಲ.

ಸುಮಾರು 3 ವರ್ಷಗಳ ಹಿಂದೆ ದಾವಾ ಆಸ್ತಿಯ ಕಂದಾಯ ಕಟ್ಟುತ್ತಿದ್ದೇನೆ . ಅದಕ್ಕಿಂತ ಮುಂಚೆ ಕಟ್ಟಿಲ್ಲ. ಮಂಜೂರಾದ ಸಮಯದಲ್ಲಿ ಕಟ್ಟಿದ್ದೇನೆ . ಆ ಬಗ್ಗೆ ದಾಖಲೆಗಳು ಇಲ್ಲಾ . ಮೂರು ವರ್ಷಗಳಿಂದ 3 ಎಕರೆ 10 ಗುಂಟೆ ಜಮೀನು ಕುರಿತು ಕಂದಾಯ ಕಟ್ಟುತ್ತಿದ್ದೇನೆ ದಾಖಲೆ ಹಾಜರುಮಾಡುತ್ತೇನೆ . ನಾನು 2 ಎಕರೆ 10 ಗುಂಟೆ ಜಮೀನಿಗೆ ಮಾತ್ರ ಕಂದಾಯ ಕಟ್ಟುತ್ತಿದ್ದೇನೆ ಉಳಿದ 1 ಎಕರೆ ಜಮೀನಿಗೆ ಪ್ರತಿವಾದಿಯರು ಕಂದಾಯ ಕಟ್ಟುತ್ತಿದ್ದಾರೆಂದರೆ ಸರಿಯಲ್ಲ. ದಾವಾ ಆಸ್ತಿ ಪೋಡ್ ಆಗಿ ನನ್ನ ಹೆಸರಿಗೆ 2 ಎಕರೆ 10 ಗುಂಟೆ ಹಾಗೂ ಪ್ರತಿವಾದಿಯರಹೆಸರಿಗೆ 1 ಎಕರೆ ಪ್ರತ್ಯೇಕ ಪಹಣಿಯಾಗಿದೆ ಎಂದರೆ ಸಾಕ್ಷಿಯು ಪ್ರತಿವಾದಿಯರು ಮೋಸದಿಂದ ಮಾಡಿಕೊಂಡಿದ್ದಾರೆಂದು ನುಡಿಯುತ್ತಾರೆ . ನಿಷಿ-17 ದಾಖಲೆಯ ಲಗತ್ತು ದಾಖಲೆಯಾದ ಪಾಲುಪಟ್ಟಿ ಮೇಲಿರುವ ಸಹಿ ನನ್ನದಾಗಿರುವುದಿಲ್ಲ. ವಕಾಲತ್ ಮೇಲಿ ಇರುವ ಸಹಿ ನನ್ನದಾಗಿರುವುದಿಲ್ಲ. ಪ್ರತಿವಾದಿಯರ ಆಸ್ತಿಯನ್ನು ದಕ್ಕಿಸಿಕೊಳ್ಳಬೇಕೆಂಬ ದುರುದ್ದೇಶದಿಂದ ಸುಳ್ಳು ದಾವೆ ಸಲ್ಲಿಸಿ ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೇನೆಂದರೆ ಸರಿಯಲ್ಲ. ಸಮ್ಮತಿ ಮೇರೆಗೆ 1 ಎಕರೆ ಜಮೀನನ್ನು ಪಾಲುಪಟ್ಟಿ ಮುಖಾಂತರ ಪಾರ್ವತಮ್ಮನವರಿಗೆ ನೀಡಿದ್ದರೂ ಈಗ ಜಮೀನು ಪಡೆಯಬೇಕೆಂಬ ದುರುದ್ದೇಶದಿಂದ ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೇನೆಂದರೆ ಸರಿಯಲ್ಲ. ದಾವಾ ಆಸ್ತಿಯನ್ನು ಅಕ್ಕನಿಗೆ ಅರಿಶಿಣಕುಂಕುಮಕ್ಕಾಗಿ ನೀಡಿರುವ ವಿಷಯ ಗೊತ್ತಿದ್ದರೂ ಈಗ ಸುಳ್ಳು ಸಾಕ್ಷಿ

ನುಡಿಯುತ್ತಿದ್ದೇನೆಂದರೆ ಸರಿಯಲ್ಲ.

ಮರುವಿಚಾರಣೆ ಃ ಇಲ್ಲಾ

(ಮುಕ್ತ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಿಸಲಾಯಿತು.)

ಓ.ಹೇ.ಕೇ.ಸ.ಇ.ಎ.ಒ.,

3 ನೇ ಅಧಿಕ ಸಿವಿಲ್ ಜಡ್ಜ್ ಮತ್ತು ಜಿ.ಎಂ.ಎಫ್.ಸಿ.,

